

Врз основа на член 19 став 2 точка 3 од Законот за јавни претпријатија, член 16 став 1 точка 3 и член 33 од Статутот на ЈПКД "Брегалница"- Делчево Управниот одборна предлог на Директорот ја донесе следната:

ПРОГРАМА ЗА РАБОТА НА ЈПКД "БРЕГАЛНИЦА"-ДЕЛЧЕВО ЗА 2011 ГОДИНА

ЈПКД "Брегалница"-Делчево е јавно претпријатие основано од Општина Делчево заради вршење на стопанска дејност од комуналната област од јавен интерес која е незаменлив услов во животот на граѓаните на градот Делчево, општината па и пошироко и тоа посебно во сферата на дистрибуција на вода за пиење и собирање на комунален цврст отпад.

За успешно извршување на својата дејност а во согласност со член 33 од Статутот на претпријатието на предлог на директорот се изготвува Програма за работа и развој на претпријатието за 2011 година.

При изготвувањето на Програмата за работа е појдено пред се од целите и интересите за постигнување на што подобри резултати во работењето врз база на целосно искористување на капацитетите, максимално подигање на нивото на услугите, максимална искористување на вработените и опремата а во исто време максимално намалување на трошоците на работењето.

За успешна реализација на сето тоа во текот на 2011 година посебен ангажман ќе посветиме на следните дејности:

- дистрибуција на чиста и здрава вода за пиење;
- одведување на урбани отпадни води преку канализационата мрежа;
- собирање и изнесување на комунален отпад;
- чистење и метење на улици и јавни површини;
- одржување и уредување на паркови и јавни зелени површини;
- одржување и уредување на градски гробишта;
- одржување на градски зелен пазар;
- расчистување на диви депонии во градот и руралните населби.

За што поуспешно извршување на својата дејност а во согласност со Статутот, работењето на претпријатието е организирано во следните работни единици:

1. Одделение за Општи, правни и финансиски работи;
 - 2.1. Група за водовод, канализација, дистрибуција и одржување на водоводната и канализационата мрежа;
 - 2.2. Група за комунална хигиена, одржување на градска депонија и механизација;
 - 2.3. Група за градежно-оперативни работи и управување со градски православни гробишта;
 - 2.4. Група за одржување и уредување на јавни и зелени површини и речни корита;

Општи, правни и финансиски работи

Одделение за Општи, правни и финансиски работи ги извршува сите работи што се од заеднички карактер за Претпријатието и останатите работни единици и работите околу правилно и законско функционирање на целокупното работење. Исто така се грижи за сите правни и административно-техничките работи (следење на законските прописи, подготвување и усогласување на општите акти, архивирање, евиденција и средување на актите и др.)

Посебен акцент од делокругот на оваа работна единица се става на работите од областа на работните односи-заштитата на правата на работниците и нивно усовршување, информираноста на вработените како и работите од доменот на заштитата на имотот, побарувањата и правата на Претпријатието.

Со цел зголемување на ефикасноста во работењето правната служба е задолжена за преземање на сите законски мерки за наплата на побарувањата од корисниците на услуги, односно за таа цел ќе бидат покренати судски спорови за наплата на долгот од нередовните корисници на услуги.

Од областа на финансиското работење се врши изготвување на финансиски планови и анализи за работата на Претпријатието, реализација на побарувањата и обврските, изготвување на сметководствени извештаи (периодични и годишни), Годишна сметка, прегледи и биланси за состојбата во соодветниот период, за работите околу осигурувањето, јавните набавки и комерција како и вршење на наплата на услугите кои ги дава Претпријатието преку службата на инкасатори.

Во координација со останатите работни единици посебно внимание ќе се посвети на наплатата на фактурите од корисниците на услуги односно на зголемување на реализацијата и ефикасноста во работењето како предуслов за квалитетно извршување на услугите.

Водовод, канализација, дистрибуција и одржување на водоводната и канализационата мрежа

Работната единица- Водовод, канализација, дистрибуција и одржување на водоводната и канализационата мрежа ги врши сите работи со кои се реализира зафаќање, доведување и дистрибуција на вода, изградба на нови водоводни и канализациони линии, реконструкција и замена на постоечките водоводни и канализациони линии, монтирање на пумпни станици како и тековно и инвестиционо одржување на комплетната водоводна и канализациона мрежа во градот и општината.

Снабдувањето со вода за пиење се врши од системот за водоснабдување Брана "Лошана" и постоечките пумпни станици кои се во исправна состојба и се врши нивно редовно одржување така што во случај на енормно високи температури и суши во летниот период истите можат да се вклучат во системот за водоснабдување со што не би имало никаков проблем со водоснабдувањето и во летниот период.

Во претстојната 2011 година во оваа работна единица се планира извршување на следните работни активности:

- Замена на старите АЦЦ (Азбест цементни цевки) со ПВЦ или ПЕ цевки во на улица "М.М.Брицо" и "Горче Петров" со вкупна должина од 800 м;
- Дислокација на водоводна мрежа на дел од улица "Питу Гули" во населба Милково Брдо во должина од 150 м;
- Замена на азбестни цевки во Ново Делчево во должина од 850 м;
- Изградба на главна водоводна линија во населба "Басарица" во должина од 500 м;

- Реконструкција и доградба на водоводна мрежа во с.Звегор по проект;
- Довршување на водоводна мрежа во Сервисна зона по проект;

Исто така во приоритетите за 2011 година спаѓа и проширувањето на Филтер станицата или изнаоѓање можности заедно со Локалната самоуправа за изградба на нова Пречистителна станица која ќе одговори на новите потреби кои настанаа со пуштањето на системот за водоснабдување "Брана-Лошана" со што би се зголемил протокот на вода кој сега изнесува 50-60 литри во секунда и би се овозможило непрекинато снабдување со вода и на највисоките делови во градот во текот на сите дванаесет месеци во годината.

Се планира дистрибуција на здрава и чиста вода за пиење во градот и сите приградски и селски населби до 4.640 корисници на водоводната мрежа во вкупна количина од 938.500 м³ вода.

Планираната дистрибуција за 2011 година по категории на корисници би изгледала вака:

1.Физички лица(домаќинства)	795.000 м ³
2.Правни лица	135.000 м ³
3.Наменска вода	
а) Одржување на паркови и зеленила	3.500 м ³
б) Јавни чешми и фонтани	5.000 м ³

ВКУПНО: 938.500 м³

Исто така една од дејностите на оваа работна единица е одржување и чистење на канализациониот систем кој е во должина од 3.800м¹ и канализационата градска мрежа во должина од 40.300м¹. Во 2011 година се планира да се одведат преку градската канализациона мрежа на отпадни фекални води околу 780.000 м³ урбани отпадни води. Во однос на инвестициите во канализационата мрежа планирани се следните активности:

- Изградба на одводен канал од атмосферска вода од улица "Даме Груев" до река Габровчица во должина од 100 м;
- Одводнување на улица "Масршал Тито" од атмосферски води во должина од 250 м;
- Изградба на канализација во 1-ви реон (ендек) и 2-ри реон (ендек) во должина од 300 м;
- Довршување на канализациона мрежа во населба Басарица во должина од 200 м;
- Довршување на канализациона мрежа во Сервисна зона по проект;
- Спојување на колекторот од с.Звегор до населба Звегорска река во должина од 500 м;
- Довршување на канализациона мрежа во Звегорска река во должина од 250м;

Комунална хигиена и одржување на градска депонија

Работните активности во оваа работна единица се состојат во секојдневно собирање, транспортирање и депонирање на комуналниот цврст отпад од домаќинствата како во градот Делчево и приградските населби така и во селата Тработивиште, Град, Звезгор и Габрово. Исто така се врши секојдневно собирање на индустрискиот и комерцијалниот отпад од стопанските субјекти во градот и приградските населби.

Покрај редовното и секојдневно собирање на сметот, во есенските месеци (Октомври, Ноември) се врши дополнително собирање и изнесување на растителниот отпад од дворните места на физичките и правните лица.

Оваа дејност се извршува со пет возила:

- три специјални возила за смет
- два трактора со приколка.

Во 2011 година се планира активирање на уште едно специјално возило за собирање со отпад со што ќе се обезбеди навремено собирање на отпадот во општината.

Во 2011 година се планира да се собере вкупно 8.000 тони комунален отпад и тоа од 4.000 домаќинства и од околу 340 правни лица односно установи согласно Оперативниот план за собирање и депонирање на отпад. Во исто време се планира да се собере и депонира и околу 150 тони индустриски и комерцијален отпад од стопански субјекти со кои имаме склучено договори.

Целокупниот отпад од градот Делчево и приградските населби се транспортира и депонира во градска депонија Острец. Локацијата на времената депонија Острец Делчево се наоѓа на оддалеченост од 5,5 км од градот. Површината на истата изнесува некаде околу 1,5 хектари. Од сите страни е опколена со шуми а воедно покрај неа поминува патот за Црна скала кон Р. Бугарија. На самата депонија неколкупати во изминатата година се вршеше оградување-поставување на бодликава жица која беше честа мета на оштетување и кинење од несовесните граѓани.

Поради тоа а и по новите законски нормативи во 2010 година мора да се изврши оградување на самата депонија па за таа намена се планира поставување на бетонски столбови 330 бр, поставување на универзално плетиво во висина од 1.5м во површина од 1.485 м², поставување на бодликава жица и метална капија како и пробивање на обиколен пат (појас) за заштита од пожари во ширина од 8м¹ и вкупно во површина од 4.000 м².

Неколкупати имаме споменувано дека локацијата на депонијата претставува проблем, пред се самата оддалеченост а исто така и во зимските услови при големи врнежи од снег при што се мора да се користи механизација за расчистување на патот и негова проодност. Во соработка со локалната самоуправа и во зависност од можноста за изнаоѓање средства се планира изнаоѓање на нова локација за депонија.

Во 2011 година за истакнување е продолжување со планот и студиите на Министерството за животна средина и на Општините во регионот за изградба на регионална депонија на која целокупниот отпад од општините кои се вклучени во овој проект со специјални возила ќе се транспортира до регионалната депонија. Исто така треба да се спомне и планот за реализирање на проектот за собирање и селектирање на ПЕТ амбалажата во кој исто така се вклучени повеќе општини од регионот меѓу кои и Општина Делчево.

Во овој сектор во текот на 2011 година ќе се продолжи со спроведување на Одлуката на Советот на Општина Делчево за замена на металните контејнери со типизирани пластични канти за отпад и се планира целосна замена на сите

дотрасни контејнери наменети за индивидуалните станбени згради со пластични канти од 120 литри.

Во секоја наредна година се трудиме да го подобриме квалитетот на услугата и да ја подигнеме свеста како на вработените така и ан населението на повисоко ниво, така што се надеваме дека со поголема соработка од самите граѓани оваа дејност поуспешно ќе ја извршуваме во наредниот период.

Градежно-оперативни работи и управување со градски гробишта;

Работната единица за градежно-оперативни работи и управување со Градски православни гробишта организира и врши градежно оперативни работи од типот на ниска градба за потребите на претпријатието, соработува со останатите работни единици за оперативни работи, врши одржување на градските гробишта и организира погребни услуги.

Со финансиски средства на Буџетот на Општина Делчево наменети за партерно уредување на градот и населените места во Општината се планира извршување на следните работи:

- Довршување на жардинерии на Булевар Македонија од полициска станица до Шумско стопанство "Голак" и изработка на украсни фонтани;
- Реконструкција на жардинерии на ул. "М.М.Брицо" и "М.Тито" со уградување на штипан (сечен) камен и поставување на заштитни рабници;
- Уредување на просторот меѓу река Габровчица и споменикот на Гоце Делчев со изработка на фонтана, стази и други содржини;
- Реконструкција на Градскиот парк пред Летната сцена-бина, реконструкција на патеки со бехатон, промена на клупи и други пропратни работи;
- Довршување на улица и стази кај игралиште зад стар пожарен дом и уредување на просторот;
- Обновување на стара градска пумпа и уредување на просторот пред Хотел македонија;
- Довршување на регулација на Звегорска река
- Изградба на тротоари од бехатон на улица "Разловечка" и "Илинденска"
- Изградба на мини парк и детско игралиште во населба Милково брдо;
- Уредување на тротоари на ул. "Маршал Тито" со поставување на бехатон плочки;
- Довршување на пешачка патека со бехатон плочки на улица "Кеј на Ослободувањето" од црквата до Спортската сала;
- Изградба на тротоар кај Гаматроникс со уредување на просторот;
- Изградба на пешачка патека со поставување на рабници на ул. "М.М.Брицо" околу Здравен дом;
- Уредување на селски чешми во с. Вирче, с.Град, с.Звегор, и с.Габрово;

За реализација на горенаведените работи наменски средства за партерно уредување на градот ќе се обезбедат од Буџетот на Општина Делчево.

Во склоп на оваа работна единица ЛПКД "Брегалница"-Делчево врши и одржување и управување со градски гробишта и вршење на погребални услуги (продажба на погребална опрема, транспорт на мртовци, погребување, водење евиденција за гробни места, резервации и уредување на градски гробишта)

Во 2011 година се планирани : Изградба на ограда на градски гробишта од метални столбови и универзал плетиво и Изградба на нова парцела со гробни места.

ЈПКД "Брегалница"-Делчево стопанисува со градскиот зелен пазар лоциран времено позади Домот на културата на ул. "С.Марковиќ". Пазарот на мало зафаќа површина од околу 1500м². Имајќи предвид дека е тоа само времена локација која не одговара за таквата намена и не ги исполнува пропишаните законски услови неопходно е утврдување на трајна локација и изградба на современ пазар.

Затоа во 2011 година наша голема заложба во соработка со Локалната самоуправа и Градоначалникот е изнаоѓање на начини и средства по пат на јавно приватно партнерство за изградба на нов зелен пазар кој ќе биде пофункционален по сите стандарди и кој ќе одговара на потребите на граѓаните на Општина Делчево.

До изградбата на нов пазар ЈПКД "Брегалница"-Делчево како субјект кој стопанисува со постоечкиот пазар во 2011 година ќе продолжи со изработка и поставување на нови тезги како и тековно одржување и покривање на постоечките.

Одржување и уредување на паркови, зелени површини и речни корита;

Во делокругот на работната единица за одржување и уредување на јавни и зелени површини и речни корита е предвидено редовно планирање на зелените површини во градот, нивно уредување со соодветни видови зелени и цветни насади, потоа со култури од висок саден материјал со изразито стручно градинарско уредување со окопување и чистење на осушени и застарени гранки.

Во 2011 година се планираат следните работни активности:

- Уредување на Паркот пред Споеникот на Гоце Делчев во површина од 3500м² при што истото содржи:

- Парк со Споеник на Гоце Делчев и Црква;
- Паркинг простор;
- Детско игралиште;
- Градски парк;

Озеленувањето на паркот пред Споеникот на Гоце Делчев и црквата е конципирано да се базира на употреба на високо декоративни дрвенести и грмушести растенија и цвеќиња. Притоа ќе бидат извршени следните работи: набавка и засадување на украсни растенија и дрвца, набавка и засадување на сезонско цвеќе; машинско косење на тревник и прихранување на тревни површини со арско гудре; набавка и поставување на распрскувачи; изведување на пешачки патеки и поплочени површини, базени и други парковски елементи (клути, корпи за отпадоци, фонтани, светилки и др..

-Уредување на Градскиот парк во површина од 7500 м² : Засадување на украсни зимзелени дрвца и грмушки и засадување сезонско цвеќе; машинско косење на тревник и прихранување на тревни површини со арско гудре; обновување на постоечките пешачки патеки со бехатон плочки; поставување на корпи за отпадоци; поправка на парковски клупи и бојадисување; припрема на земјиштето пред Споен дом АСНОМ (кај скали) и засејување со парковска трева; поставување на ивичњаци околу озеленетите површини.

-Уредување на Кеј на Брегалница: Набавка и поставување на корпи за отпадоци; набавка и поставување на клупи за седење; поставување на камен околу засадените дрва и обликување на истите; набавка и засадување на сезонско цвеќе.

-Уредување на жардинериите на ул.Маршал Тито и М.М.Брицо: постелување со органско гудре на полуиспразнетите жардинерии;набавка и засадување на украсни зимзелени цветни грмушки; засејување на парковска трева и поставување на систем за наводнување капка по капка во должина од 350м¹

- Набавка и засадување на украсни зимзелени дрвца и грмушки пред комплекс Делчевчанка.
 - Засадување на цветни декоративни садници на косини пред ОУ "Св Климент Охридски".
 - Целосна реконструкција и уредување на просторот помеѓу коловозните ленти и набавка и Засадување на нови украсни грмушки на Булевар Македонија;
 - Уредување на коритото на река Габровчица од мостот кај Општина Делчево се до крајот на урбанизиранит дел од градот низ кој поминува река Габровчица со отстранување на дрвјата по коритото и усмерување на водотекот какои и подигање и одржување на тревни површини од двете страни на река Габровчица.
- Со оглед на тоа што ЈПКД "Брегалница"-Делчево не наплаќа надомест за одржување на паркови и зеленило во сметките за комунални услуги потребните средства за одржување на јавните зелени површини ќе се обезбедат од средствата соберени по основ надомест за јавна чистота и средства од Буџетот на Општина Делчево.

ПРЕГЛЕД

На редовни работни активности околу одржување на паркови и зеленило во градот Делчево

Работни операции	Кеј на р. Брегалница и Габровчица		Градски парк АСНОМ		Стаги на Бул. Македонија		Споменик на Гоце Делчев		Жарднери		Скверони	
	M2	Повт	M2	Пов	M2	Пов	M2	Пов	M2	Пов	M2	Пов
Собирање хартија и отпадоци	20.000	40	7.500	40	11.090	40	3.500	40	9.750	40	4.600	8
Машинско косење	20.000	12	7.500	16	11.000	12	3.500	12	9.750	/	4.600	6
Гребување тревник пред машинско косење	20.000	8	7.500	6	11.000	8	3.500	8	9.750	/	4.600	3
Гребување и собирање трева	20.000	12	7.500	16	11.000	12	3.500	12	9.750	/	4.600	8
Изнесување трева со колич.	20.000	8	7.500	6	11.000	8	3.500	8	9.750	/	4.600	3
Утовар на гранки	20.000	2	7.500	4	11.000	4	3.500	8	9.750	/	4.600	/
Сечење на плевел по патеки	20.000	/	7.500	6	11.000	6	3.500	/	9.750	6	4.600	6
Рачно косење	20.000	9	7.500	/	11.000	4	3.500	/	9.750	/	4.600	4
Полевање тревник (рачно)	20.000	12	7.500	8	11.000	8	3.500	/	9.750	12	4.600	4
Полевање трева со распрскувачи	20.000	/	7.500	12	11.000	12	3.500	/	9.750	/	4.600	/
Окопување на грмушки во паркови	20.000	/	7.500	8	11.090	/	3.500	4	9.750	12	4.600	/
Окопување-прашење ружи	20.000	/	7.500	/	11.090	6	3.500	/	9.750	6	4.600	/
Окопување дрворед	20.000	8	7.500	/	11.090	8	3.500	/	9.750	/	4.600	/
Кастрење гранки од врба	20.000	/	7.500	/	11.090	/	3.500	3	9.750	/	4.600	/
Сечење суви дрва	20.000	1	7.500	1	11.090	1	3.500	1	9.750	/	4.600	/
Метење патеки	20.000	/	7.500	10	11.090	20	3.500	5	9.750	10	4.600	2
Поправка на парковски клучи и бојадисување	20.000	/	7.500	1	11.090	/	3.500	/	9.750	/	4.600	/
Одржување на жарднерии-полевање	20.000	/	7.500	/	11.090	/	3.500	/	9.750	12	4.600	/
Собирање лисја со изнесување	20.000	9	7.500	9	11.090	6	3.500	5	9.750	4	4.600	2
Рачен утовар на лисја и гранки	20.000	8	7.500	5	11.090	4	3.500	5	9.750	2	4.600	2
Кроење на зимзелени, цветни грмушки и админгуми	20.000	/	7.500	2	11.090	2	3.500	/	9.750	2	4.600	2
Сидење садници	20.000	/	7.500	1	11.090	/	3.500	/	9.750	1	4.600	1
Прихранување на тревни површини	20.000	1	7.500	1	11.090	1	3.500	1	9.750	1	4.600	1

Вкупни површини --градско зеленило кои редовно ги одржува ЈПКД "Брегалница"-Делчево

Р. бр.	Локација-место	Површина во м2
1	Кеј на река Брегалница	10.000
2	Кеј на река Габровчица	10.000
3	Градски парк АСНОМ	7.500
4	Парк пред споменик на Гоце Делчев	3.500
5	Скверови	4.600
6	Озеленети стази на Бул. Македонија	11.090
7	Парк пред комплекс Делчевчанка	200
	ВКУПНО	46.890

Одржување на јавна чистота во Општина Делчево

Согласно Одлуката за одржување на јавната чистота во Општина Делчево донесена од Советот на Општина Делчево број 07-701/1 од 14.11.2008 година, ЈПКД "Брегалница"-Делчево како субјект на кој му е доделено правото за одржување на јавната чистота во Општина Делчево предлага Годишна Програма за одржување на јавната чистота која ја донесува Советот на Општина Делчево.

Со Програмата се предвидуваат видот и обемот на работите што треба да се извршат, предвидениот број на вработени, финансиските средства потребни за реализација како и динамиката и начинот на извршување на работите.

Под одржување на јавната чистота се подразбира чистење (миење и метење) на јавните површини и отворените простори на јавните објекти како и чистење на снег и мраз во зимски услови.

Во одржување на јавната чистота ЈПКД "Брегалница"-Делчево ќе се ангажира за следните работи:

- Метење на улици, тротоари, пешачки патеки, паркинзи, пазаришен простор и други отворени јавни површини;

- Миење на улиците;

- Собирање и транспортирање на сметот од улиците, тротоарите и јавните површини, празнење на корпи за отпадоци, отстранување на атмосферски наноси,

- Расчистување на диви депонии и

- Чистење на снегот и мразот од тротоарите и пред јавните објекти.

Чистењето, метењето на улиците и другите јавни површини (тротоари, пешачки патеки, паркинг места) ќе се врши секојдневно заедно со изнесување на смет и наслаги по следниот Оперативен план:

ОПЕРАТИВЕН ПЛАН ЗА МЕТЕЊЕ НА УЛИЦИ И ЈАВНИ ПОВРШИНИ

Р.б	Улица-јавна површина	Површина м2
1	ул."Маршал Тито" (Од Ветеринарна станица до касарна)	3.400
2	ул."М.М.Брицо" (Од мостот на р.Брегалница - семафорите од двете страни на булеварот, до зграда на Општина Делчево)	3.200
3	Булевар "Македонија" (Од АД Фротирка до Шумско стопанство)	4.500
4	ул."Индустриска" (од спој со Бул.Македонија, до ул."М.Тито)	1.500
5	ул."Н.Ј.Вапцаров" (Од "Дамјанов" -ОУ "В. Прке"-Градски парк)	1.800
6	Кеј на Ослободување, (Од мостот до Градски стадион)	1.500
7	Градски пазар	1.500
8	Паркинг пред спомен дом АСНОМ	1.200
9	Паркинг пред Здравен дом	850
	ВКУПНО:	19.450

-Миенето на улиците ќе се извршува во летниот период (01.04 до 31.10) во временскиот интервал од 04-07 часот еднаш во неделата по следниот:

Оперативен план за миене на улици

Р.бр	УЛИЦА	Површина м2
1	Булевар "Македонија" (Од бензинска пумпа "Макпетрол" до раскреница со ул. "Скопска")	4.500
2	ул. "М.М.Брицо" (Од мостот на р.Брегалница - семафорите од двете страни на булеварот, до зграда на Општина)	3.200
3	ул. "Маршал Тито" (Од Ветеринарна станица до касарна)	3.400
4	ул. "Н.Ј.Вапцаров" (Од "Дамјанов" -ОУ "Ванчо Прке" - Градски парк АСНОМ)	1.800
5	ул. "Светозар Марковиќ"	1.500
ВКУПНО:		14.400

-Собирање на отпадоци од улиците, тротоарите и јавните површини, празнење на корпи за отпадоци, отстранување на атмосферски наноси (песок, камен, кал, лисја и сл. по поројни дождови) се врши секој работен ден во годината.

УЛИЦИ И ПОВРШИНИ ОД КОИ СЕ СОБИРААТ ОТПАДОЦИ

Р.бр	Улица-јавна површина	Површина м2
1	ул. "Маршал Тито"	3.400
2	ул. "М.М.Брицо"	3.200
3	Булевар "Македонија"	4.500
5	ул. "Н.Ј.Вапцаров"	1.800
6	Градски парк АСНОМ	3.500
7	Градски пазар	1.500
8	Кеј на река Брегалница	2.500
ВКУПНО:		20.400

Во зимски услови ќе се врши чистење на снегот и мразот од следните јавни површини:

ЧИСТЕЊЕ НА СНЕГ И МРАЗ ВО ЗИМСКИ УСЛОВИ

Р.бр	Јавна површина	Површина м2
1	Тротоари на ул. "Маршал Тито"	2.500
2	Тротоари на ул. "М.М.Брицо"	2.500
3	Тротоари на Булевар "Македонија"	2.500
4	Тротоар на ул. "Индустриска"	500
5	Тротоар на ул. "Светозар Марковиќ"	500
6	Кеј на Ослободување, (десниот тротоар гледано кон Градски стадион)	1.500
7	Паркинг пред спомен дом АСНОМ	1.500
8	Паркинг пред Здравен дом "Гоце Делчев"	900
9	Градски пазар	1.500
ВКУПНО:		13.900

ПРЕГЛЕД

На цени за обезбедување на потребни финансиски средства за спроведување на програмата за одржување на јавната чистота во Општина Делчево за 2011 година

Р.б	Позиција	Ед. мера	Количина (повт во год)	Ед. цена	Вкупна цена
1	Метење на улици и јавни површини-секојдневно (282 дена во година)	м2	(19.450x282) 5.484.900	0,20	1.096.980,00
2	Миенење на улици-7 мес. x 4 пати=28 пати во година	м2	(14.400x28) 403.200	0,50	201.600,00
3	Собирање отпадоци од јавни површини-секојдневно 282 д.	м2	(20.400x282) 5.752.800	0,15	862.920,00
4	Чистење на снег и мраз во зимски услови-зимски период	м2	13.900	8,50	118.150,00
5	Набавка и поставување на улични корпи за отпадоци	бр.	20	3.000,00	60.000,00
ВКУПНО:					2.339.650,00

ПЛАНИРАНИ ПРИХОДИ

Р.б	ПРИХОДИ	Износ во денари
1	Надомест за јавна чистота од домаќинства	1.325.000,00
2	Надомест за јавна чистота од правни лица	353.000,00
3	Средства од Буџет на Општина Делчево	661.650,00
ВКУПНО		2.339.650,00

Наплатата на надоместокот за одржување на јавната чистота ќе ја врши ЈПКД "Брегалица"-Делчево преку доставување на сметките за собирање и транспортирање на комунален отпад.

Средствата собрани од надоместокот за одржување на јавната чистота се приход на буџетот на Општина Делчево и се користат за финансирање на оваа Програма.

Пренесувањето на средствата од буџетот на Општина Делчево на давателот на услугата ЈПКД "Брегалица"-Делчево ќе се врши по доставени месечни фактури за извршени работи од страна на ЈПКД "Брегалица"-Делчево.

ПЛАНИРАНО ИНВЕСТИЦИОНО ВЛОЖУВАЊЕ ЗА 2011 ГОД.

Инвестиција	Износ во денари
Замена на старите азбест цементни цевки) со ПВЦ или полиетиленски цевки	1.200.000,00
Изградба на дел од водоводна мрежа во населба "Басарица"	1.200.000,00
Реконструкција и доградба на водоводна мрежа во с.Звегор	800.000,00
Набавка на пластични канти за отпад	300.000,00
Санација и оградување на депонија	200.000,00
Оградување и уредување на градски гробишта	200.000,00
Намавка на Градежни машини ровокопач-утоварач и мини багер	2.000.000,00
ВКУПНО:	5.900.000,00

Средствата за реализација на предвидените програмски активности и инвестиции ќе се обезбедат од:

- Сопствени приходи
- Буџетот на Општина Делчево
- Средства од Програми на Владата на Р.М и Министерствата и фондовите;
- Донации, грантови кредити и сл.

П Л А Н
На приходите по видови во 2011 година

I. ДИСТРИБУЦИЈА, ОДРЖУВАЊЕ, РЕКОНСТРУКЦИЈА НА ВОДОВОДНА И КАНАЛИЗАЦИОНА ИНСТАЛАЦИЈА	
1. ВОДОВОД	
а) Домаќинства(физички лица).....	12.672.140 денари
б) Правни лица.....	2.721.588 ден.
в) Водоприклучна согласност.....	520.366 ден.
2. КАНАЛИЗАЦИЈА	
а) Домаќинства(физички лица).....	3.299.475 ден.
б) Правни лица.....	871.020 ден.
II ОДСТРАНУВАЊЕ И ДЕПониРАЊЕ НА ОТПАД	
а) Домаќинства(физички лица).....	6.808.595 ден.
б) Правни лица.....	2.494.220 ден.
III ОДРЖУВАЊЕ НА ЈАВНА ЧИСТОТА	
а) Домаќинства(физички лица).....	1.325.000 ден.
б) Правни лица.....	353.000 ден.
IV ПОГРЕБАЛНИ УСЛУГИ, ГРАДСКИ ГРОБИШТА	
а) Приходи од продадена погребална опрема.....	297.616 ден.
б) Погребални услуги.....	2.154.570 ден.
в) Резервации на гробно место.....	122.467 ден.
г) Гробна такса (гробарина).....	285.400 ден.
V ПРИХОДИ ОД ПАЗАРИШНА ТАКСА.....	720.000 ден.
<hr/>	
СЕ ВКУПНО:	34.644.494,00 ден.

Управен одбор на ЈПКД "Брегалица"
Претседател,
Сузана Петровска

 